


Kunsill Lokali



Local Council

L-GHASRI

MINUTI

Laqgħa tal-Kunsill Lokali Ta' l-Għasri

It-Tmien Legislatura

Laqgħa Nru. 32

Il-Ġimgħa 21 ta' Jannar 2022

Il-Kunsill Lokali Ta' l-Għasri ltaqa' fl-Uffiċċju Amministrattiv tiegħu li jinsab fl-indirizz Nru 6, Triq Dun Karm Caruana, GSR 1021, L-Għasri, Għawdex, Malta, fis-7:00 ta' filgħaxija.

Preżenti:	Dr Daniel Attard	- Sindku
	Is-Sur Emmanuel Mintoff	- Viċi Sindku
	Is-Sinjura Elizabeth Mintoff	- Kunsilliera
	Is-Sur Salvatore Felice Pace	- Kunsillier
	Is-Sur Sammy Saliba	- Kunsillier

Assenti b'Apologija (skont Ordni Permanenti 14A (3)):

n/a

Assenti:

n/a

Uffiċjal Preżenti:

Is-Sinjura Rita Mifsud Attard	- Segretarju Eżekuttiv
-------------------------------	------------------------

Is-Sindku Dr Daniel Attard ippresjeda l-laqqha.

32.1 Qari ta' l-ittri ta' apologiji.

32.1.01 Ma kienx hemm ittri ta' apologija.

32.2 Kunsiderazzjoni u approvazzjoni tal-Minuti 8-31.

32.2.01 Il-minuti tal-Laqqha Numru 31 u dawk tal-laqqha pubblika ġew ċirkulati minn qabel u għalhekk ittiegħdu bħala moqrija, dawn ġew approvati unanimament.

32.3 Komunikazzjoni mis-Sindku u Korrispondenza.

32.3.01 Emejl mingħand il-*Community Equality Officer* (Human Rights Directorate). Id-direttorat qed jaħdem fuq diversi inizjattivi biex jiżgura li s-soċjetà Maltija tkun ibbażata fuq il-prinċipji tad-drittijiet tal-bniedem, l-ugwaljanza u n-nondiskriminazzjoni.

32.3.02 Emejl mingħand l-Onorevoli Kevin Cutajar dwar mistoqsija parlamentari mitluba sena ilu dwar artijiet tal-gvern (jekk sarux privati). Jirrizulta li parti mill-art ġiet akkwistata permezz ta' kuntratt (14/08/1991).

32.3.03 Approvazzjoni mingħand Transport Malta biex titwaħħal mera fi Triq il-Fanal. Il-mera għandha titwaħħal mill-ħaddiema tal-Kunsill.

32.3.04 Ċirkulari Numru SPI/SCI/1/2022 – Finanzjament għal żvilupp u titjib fil-kundizzjonijiet tal-*Playing Fields* fil-Lokalitajiet f'Malta u Għawdex. Data tal-għeluq 29 ta' April 2022.

32.3.05 Ċirkulari 1/2022 – Allokazzjoni Finanzjarja għall-2022. F'din iċ-ċirkulari ġie spjegat kif għandu jitqassam il-baġit tal-Kunsill.

32.3.06 PA Circular 1/22 – *Planning Authority Locality Funding*. Aġġornament tar-regolamenti dwar dan il-fond.

32.3.07 Emejl mingħand Ambjent Malta – *Call for applications – Local Council Urban Greening Scheme 2022*. L-applikazzjonijiet jagħlqu fit-28 ta' Frar 2022.

32.3.08 Ċirkulari Numru SPI/SCI/9/2021 – Skema għall-Attivitajiet Kulturali Annwali 2022. Applikazzjonijiet jagħlqu fis-26 ta' Jannar 2022. Il-Kunsill iddeċieda li ma japplikax minħabba l-miżuri tal-COVID. Izda l-Kunsill għandu jieħu ħsieb jibbukkja *band* u *entertainment* għas-17 ta' Settembru biex jekk il-pandemija tispicċa nkunu nistgħu norganizzaw l-attività ta' *Traditions* kif sar fil-passat.

32.3.09 Emejl mingħand il-*EU and International Affairs Unit* (LGD) dwar Fondi tal-Unjoni Ewropea għal xogħolijiet fuq toroq rurali – Miżura 4.3 (Toroq

Rurali) EAFRD. Il-Kunsilliera qablu li l-Kunsill għandu japplika għar-*resurfacing* fi Triq Wied l-Ghasri li tagħti għal Wied il-Mielah. Il-Kunsill għandu jieħu hsieb ilesti d-dokumentazzjoni neċessarja iżda jidher li ser ikun diffiċli li jlaħhaq mad-*deadline* minhabba l-ammont ta' xogħol ta' preparazzjoni li fiha. Din l-applikazzjoni ser tagħlaq fil-25 ta' Frar.

Ġiet diskussa wkoll il-problema fit-triq li hemm fejn tingħaqad ma Triq tal-Gallina. Biex titranga din il-parti tat-triq hemm bżonn li t-triq tgħola 'l fuq u jsiru *bridges* biex il-bdiewa jkollhom aċċess għar-raba u fl-istess hin l-ilma tax-xita jkun jista jgħaddi.

32.3.10 Emejl mingħand il-LESA fejn il-Kunsill gie nformat li l-proġett tal-Kunsill gie magħzul għall-finanzjament. Il-Kunsill kien applika biex jixtri trakk tal-elettriku. Il-preżentazzjoni ser issir nhar il-Ġimgħa 28 ta' Jannar. Ser jattendi s-Sindku għal din il-preżentazzjoni.

32.3.11 Korrispondenza mingħand l-Awtorita tal-Ippjanar dwar applikazzjoni PA/08720/21 – Poultry Farm, Triq ta' Wied il-Ghasri, Ghasri – *To construct a poultry farm with ancillary facilities*. Il-Kunsilliera tkellmu dwar din l-applikazzjoni u qablu li l-Kunsill għandu joġġezzjona għal din l-applikazzjoni u jinkariga avukat sabiex jagħmel din l-oġġezzjoni.

Is-Sindku nforma lill-Kunsill li hemm grupp ta' nies (inklużi avukati, periti u nies oħra) li qed joġġezzjonaw għal din l-applikazzjoni kif ukoll applikazzjonijiet oħra li hemm fl-Ghasri fiż-żoni ODZ. Huma talbu l-permess mill-Kunsill biex jidhlu mal-Kunsill fl-oġġezzjonijiet li diga għamel il-Kunsill. Il-Kunsilliera qablu fil-prinċipju li jgħinu lill-Kunsill f'din il-ġlieda favur l-ambjent u r-raħal tal-Ghasri.

32.3.12 Is-Segretarja nformat lill-Kunsill li kellha laqgħa nformali mar-rappreżentant tar-Regjun Ghawdex dwar proġett ta' ambjent li jinkludi thawwil ta' sigar u għamara ta' triq. Il-Kunsill iddiskuta l-possibbiltà li dawn isiru fit-tarf ta' Triq ta' Għammar. Il-Kunsill qed jistenna aktar dettalji mingħand ir-Regjun t'Ghawdex.

32.3.13 Is-Sindku nforma lill-Kunsill li n-nutar li gie maħtur biex jagħmel il-kuntratt tal-kiri mal-Kurja għal biċċa art fejn se ssir il-*playing field* "Kenn tas-Salvatur" fi Triq il-Fanal ma jistax jaħdem fuq dan il-kuntratt qabel l-aħhar ta' Frar u għalhekk għandu jiġi maħtur nutar iehor biex ma jintilifx żmien. Gie ssuġġeriet li jagħmel il-kuntratt in-nutar tal-Kurja. Il-Kunsilliera qablu ma dan is-suġġeriment.

Is-Sindku qal li l-ftehim għandu jkun għal 20 sena u dan jinkludi pagament fis-sena kif ukoll il-manutenzjoni ta' l-istess art. Din l-art kienet ġiet stmata mingħand perit. Is-Sindku qal li l-Kunsill għandu jhallas ukoll miżata ta' darba tal-inkonvenjenza. Dan l-ammont għad irid jiġi diskuss. Is-Segretarja ġibdet l-attenzjoni li l-Kunsill ma jistax jagħti donazzjonijiet.

32.4 Twegibiet għall-Mistoqsijiet tal-Kunsilliera:

- 32.4.01** Il-Kunsillier, Sammy Saliba għamel mozzjoni verbali biex il-Kunsill jitlob għal devoluzzjoni ta' biċċa art tal-Gvern li tinsab fi Triq il-Fanal. Din biex tintuza mill-Kunsill kif ukoll mill-komunità tal-Għasri bħala sala tal-komunità, użu ta' *storage* għall-Kunsill kif ukoll l-għaqdiet tal-Għasri peress li l-post li kien qed jintuza bħala *storage*, berga u għassa tal-pulizija ngħata lura lis-sid. Din l-art tista tigi wżata ukoll bħala berga jekk id-Dipartiment tas-Saħħa jiddeċiedi li jerġa jiftaħ berga fl-Għasri li tant hija meħtieġa. Fil-futur l-istess ċentu possibilment jkun disponibbli biex jsir *night shelter*. Fuq in-naħa ta' wara ta' l-istess biċċa art (li hija ODZ) tista tintuza bħala *picnic area* u *area* ta' rikreazzjoni Il-mozzjoni giet issekondata minn Salvatore Felice Pace. Il-Kunsilliera kollha qablu ma din il-mozzjoni. Il-mozzjoni għaddiet unanimament.
- 32.4.02** Il-Kunsillier, Salvatore Felice Pace qal li waqt riċerka li kien qed jagħmel sab li din is-sena hija il-150 sena mill-Bazilika tal-Patricinju kienet saret vici parokjat frott il-ħidma tal-Kanonku Frangisk Mercieca imwieled l-Għasri fi Triq il-Pjazza (illum Triq Salvu Gambin). Il-proposta hi li ssir lapida fuq il-ħajt fejn tweled (dejjem jekk is-sidien jagħtu permess).
- 32.4.03** Il-Kunsillier Sammy Saliba nforma lill-Kunsill li l-aħħar parti tat-triq li tagħti għal Wied il-Mielah għandha bzonn titranġa urgenti. Din il-parti tat-triq hija rampa u fiha hafna hofo. Il-Kuntrattur tal-Kunsill ha jigi nformat b'dan ix-xogħol.

32.5 Rapport tal-Bord ta' Evalwazzjoni;

- 32.5.01** *Works – Tender for Works at the Għasri Recreation Park in Pjazza tas-Salvatur.* Din l-offerta qed tigi evalwata u qed jsiru kjarifiki mingħand l-offerenti.
- 32.5.02** *Design and Build Tender for the Supply and Installation of Decorative Lighting in Għasri Playing Field.* Din l-offerta għad trid tigi evalwata.
- 32.5.03** *Supplies Tender for the Procurement and Installation of Playing Equipment and Safe Surfaces for a Newly Designed Playing Field at Għasri.* Din l-offerta qed tigi evalwata mill-bord.

32.6 Premju Ġieħ l-Artiġjanat Malti;

- 32.6.01** Il-Malta Crafts Foundation qed tniedi il-2021-2022 edizzjoni ta' Premju Ġieħ l-Artiġjanat Malti. Il-Kunsillier Salvatore Felice Pace ssuġġerixxa li l-Kunsill jieħu sehem fil-Kategorija 3 – Rikonoxximent – Voluntier tas-Sena. Din il-kategorija tirrikonoxxi voluntiera li jhallu impatt pożittiv lis-settur tal-artiġjanat. Is-Sur Felice Pace irrakkomanda lil grupp ta'

voluntiera li għamlu l-pavaljun tal-festa. Il-Kunsill qabel ma dan is-suggeriment u għalhekk il-Kunsillier Salvatore Felice Pace għandu jmexxi b'din in-nominazzjoni.

32.7 Baġit 2022 (draft);

32.7.01 Il-Kunsill irċieva l-informazzjoni dwar l-allokazzjoni għas-sena 2022. Is-Segretarja qed tiġbor l-informazzjoni sabiex tkun tista taħdem il-baġit għas-Sena 2022. Is-Segretarja qed taħdem fuq il-baġit biex jiġi pprezentat fl-laqgħa li jmiss.

32.8 Kunsiderazzjoni u Approvazzjoni tal-Iskeda ta' Pagamenti;

32.8.01 Quddiem il-Kunsill tressqet l-iskeda ta' pagamenti nru 8-32 biex tkun approvata mill-Kunsill. Kopja ta' din l-iskeda qed tinhemeż mal-minuti. Il-Kunsilliera qablu li l-*allowance* tal-ħaddiema għandu jiżdied għal €75 fix-xahar.

32.9 Tmien tal-laqgħa u data tas-seduta li jmiss.

32.9.01 Il-laqgħa ntemmet fid-21:00 u giet aġġornata għal nhar il-Ġimgħa, 18 ta' Frar fis-7:00 ta' filgħaxija.

Konfermati, 18 ta' Frar 2022.

FFIRMATA
Dr Daniel Attard
Sindku

FFIRMATA
Rita Mifsud Attard
Segretarju Eżekuttiv